



नेपाल राजपत्र

भाग ३

श्री ५ को सरकारद्वारा प्रकाशित

खण्ड १६] काठमाडौं, श्रावण १ गते २०२६ साल [अतिरिक्ताङ्क १४ + (क)

श्री ५ को सरकार

अर्थ मन्त्रालय

श्री ५ को सरकारले बनाएको तल लेखिएबमोजिमको आर्थिक प्रशासन सम्बन्धी (प्रथम संशोधन) नियमहरू, २०२६ सर्वसाधारणको जानकारीको लागि प्रकाशित गरिएको छ ।

आर्थिक प्रशासन सम्बन्धी (प्रथम संशोधन) नियमहरू, २०२६

आर्थिक प्रशासन सम्बन्धी नियमहरू, २०२६ (यस पछि मूल नियमहरू भनिएकोमा) संशोधन गर्न वाञ्छनीय भएकोले प्रशासकीय (कार्याविधि) नियमित गर्ने ऐन, २०१३ को दफा २ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ—

१. संक्षिप्त नाम र प्रारम्भ:—(१) यी नियमहरूको नाम “आर्थिक प्रशासन सम्बन्धी (प्रथम संशोधन) नियमहरू, २०२६” रहेको छ ।

(२) यी नियमहरू २०२६ साल श्रावण १ गतेदेखि प्रारम्भ हुनेछन् ।

२. मूल नियमहरूको नियम ५ मा संशोधन:— (१) मूल नियमहरूको नियम ५ को उप-नियम (५) को खण्ड (क) र (ख) को सट्टा देहायबमोजिमको खण्ड (क) र (ख) राखिएको छ:—

(क) साधारण बजेटतर्फको बाँकी रकम आर्थिक वर्ष व्यतित भएको दिन अर्थ मन्त्रालयले तोकिएको संचित कोष अन्तर्गतको खातामा दाखिल गर्ने,

(१)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(ख) विकास बजेट तर्फको श्री ५ को सरकार र वैदेशिक सहायताबाट बेग्ला बेग्लै वा संयुक्त रूपमा संचालित योजनाको बाँकि रकम आर्थिक वर्ष व्यतित भएको दिन अर्थ मन्त्रालयले तोक दिएको संचित कोष अन्तर्गतको खातामा दाखिल गर्ने ।

(२) मूल नियमहरूको नियम ५ को उप-नियम (६) को सट्टा देहायबमोजिमको उप-नियम (६) राखिएको छः-

(६) आर्थिक वर्ष व्यतित भएपछि नयाँ आर्थिक वर्षको निकास प्राप्त नभएको अवस्थामा दैनिक खर्च नगरेमा बाधा पर्ने सिधा, रसद दाना, दान, इक्षिणा आदि कुरामा खर्च गर्नलाई सम्बन्धित बैंक वा माल कार्यालयबाट स्वीकृत बजेटको रकम निकास भइ आएपछि स्वतः कट्टा गरी सोधभर्ना लिने गरी पेशकीको रूपमा अर्थ मन्त्रालयले प्राप्त गराई दिनेछ । यसरी प्राप्त गराइने रकम अर्थ मन्त्रालयले निश्चित गर्नेछ ।

३. मूल नियमहरूको नियम ८ पछिको शिर्षकमा संशोधनः- मूल नियमहरूको नियम ८ पछि रहेको परिच्छेद ३ रकमान्तर भन्ने शिर्षक झिकिएको छ ।

४. मूल नियमहरूको नियम ९ मा संशोधनः-(१) मूल नियमहरूको नियम ९ को उप-नियम (२) को खण्ड (क), (ख) र (ग) को सट्टा देहायबमोजिमको खण्ड (क), (ख) र (ग) राखिएको छः-

(क) बजेट खर्च रकमको नं. ७ को ७-३-१ सवारी (इन्धन) रकम बाहेक अरुमा एक वर्गीकरणको रकमबाट अर्को वर्गीकरणको रकममा ।

(ख) बजेट खर्च रकमको उप-शिर्षकको नं. ६-१ र ६-२, ११-१ र ११-२ र १२-२, १२, २-१ र १२-२-२ अन्तर्गतको रकम ।

तरः

(१) एक उप-शिर्षकको रकम अर्को उप-शिर्षकमा सार्ने गरी रकमान्तर गर्न पाइने छैन ।

(२) खण्ड (क) र (ख) बमोजिम रकमान्तर गर्ने वा थपिने कुरामा जुन रकमको अंक घटी हुन्छ सो घटी अंकका प्रतिशत समय समयमा अर्थ मन्त्रालयबाट तोकिएबमोजिम हुनेछ ।

(ग) भइपरि आउने बजेटको रकम नं. ९ मा रहेको रकममा सो रकमबाट खर्च गर्ने गरी तोकिएको काममा बाहेक बजेटमा तपरेको अरु काममा एक पटकमा रु. ३००।- सम्म ।

(२) मूल नियमहरूको नियम ९ को उप-नियम (३) को सट्टा देहाय बमोजिमको उप-नियम (३) राखिएको छः-

(३) गत वर्षको देहायबमोजिमको बजेट खर्च रकम दिन पर्ने हुन आएमा चालु वर्षको सम्बन्धित बजेट खर्च रकमबाट पुग्ने देखिएमा सम्बन्धित कार्यालयले भुक्तानी दिन सक्नेछः-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (क) रकम नं. १. तलव
 (ख) रकम नं. २. भत्ता
 (ग) रकम नं. ३. दैनिक भ्रमण भत्ता
 (घ) रकम नं. ४. सेवा
 (ङ) रकम नं. ५. भाडा
 (च) रकम नं. ६. मरमत संभार
 (छ) रकम नं. ७. को ७-१ कार्यालय सामान, ७-२ पत्रपत्रिका पुस्तक र ७-४ लुगा र खाद्य पदार्थ ।
 (ज) रकम नं. ८. को आर्थिक सहायता भन्दा र पुस्तकारमा सोही रकम नं. ८ को (घ), (ङ), (छ) र (ज) मा उल्लिखित रकम ।

(३) मूल नियमहरूको नियम ६ को उप-नियम (३) पछि देहायबमोजिमको उप-नियम (४) थपिएको छः-

(४) उप-नियम (२) र (३) बमोजिम रकमान्तर गर्दा वा गत सालको भुक्तानी दिँदा नपुग हुन आएको भनि सम्बन्धित कार्यालयले पछि पूरक बजेटमा माग गर्न र अरु रकमबाट रकमान्तर गर्न समेत पाउने छैन ।

५. मूल नियमहरूको नियम १६ मा संशोधनः- (१) मूल नियमहरूको नियम १६ को उप-नियम

(२) को खण्ड (ङ) झिकिएको छ ।

(२) मूल नियमहरूको नियम १६ को उप-नियम (३) पछि देहायबमोजिमको उप-नियम (४) थपिएको छः-

(४) मालसामान खरीद गर्दा सकभर नेपालमा बनेका वस्तु खरिद गर्नुपर्छ । बोल पत्रद्वारा खरीद गर्दा प्रयोगमा ल्याउन सकिने नेपाली मालसामान विदेशी मालसामान भन्दा ५ प्रतिशत महंगी भएतापनि नेपाली मालसामान खरीद गर्नुपर्छ ।

आज्ञाले-

भेषबहादुर थापा

श्री ५ को सरकारको सचिव ।

१५३

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सिंहदरबार

विभाग,

मुद्रण

928

आधिकारिकता मुद्रण विभागबाट प्रमाणित गरिएपछि मात्र लागु हुनेछ।